

ટીડીપી-ભાજપ ગઠબંધનમાં ગાંઠ

હેડરાબાદ, તા. ૧૭
ભાજપ અને ટીડીપી વચ્ચેના સંબંધો એકદમ સાનુકુળ દેખાઈ રહ્યા નથી. ભાજપના નેતા નરેન્દ્ર મોદી અને ટીડીપીના વડા ચંદ્રબાબુ નાયડુ વચ્ચે મતભેદો દેખાઈ રહ્યા છે. તેમની વચ્ચેના મતભેદો વધી રહ્યા હોવા છતાં બંને પાર્ટી આ ગઠબંધનને જાળવી રાખવા માટે સજજ છે. મળેલી માહિતી મુજબ નાયડુ લાંબા


સમયથી માંગ કરી રહ્યા છે કે, આંધ્રપ્રદેશમાં ચૂંટણી પ્રચાર કરતી વેળા જાહેરસભાઓમાં મોદીને સાથે રહેવું જોઈએ. બીજી બાજુ ભાજપ દ્વારા સ્પષ્ટતા કરવામાં આવી છે કે, તેમના વડાપ્રધાન પદના ઉમેદવાર એકલા રોડ શો કરવા ઈચ્છુક છે. નિર્ધારિત કાર્યક્રમ મુજબ જ મોદી ૨૨મી એપ્રિલના દિવસે આંધ્રપ્રદેશમાં ચૂંટણી પ્રચાર કરનાર

છે અને કરીમનગર નિઝામાબાદમાં બે જાહેરસભાને સંબોધનાર છે. નાયડુને લઈને ભાજપ ખુબ જ સાવધાન છે. ભાજપ એનડીએના શક્તિપરીક્ષણ માટે તૈયાર છે. શિરોમણી અકાળી દળ, શિવસેના, લોકજનશક્તિ પાર્ટી સહિત અન્ય સાથી પક્ષોના નેતાઓ સિક્કદરાબાદમાં યોજાનારી બેઠકમાં ઉપસ્થિતિ રહેશે. આમા ટીડીપીના

વડા પણ ઉપસ્થિત રહેશે. ટીડીપીના સૂત્રોનું કહેવું છે કે, આ બાબતને લઈને નાયડુ સંતુષ્ટ છે પરંતુ તેઓ ઈચ્છે છે કે, સિમાન્દ્રમાં પ્રચાર દરમિયાન તેમની સાથે મોદી રહેવા જોઈએ. ટીડીપીના નેતા સિમાન્દ્રમાં મુખ્ય સ્પર્ધા જોઈ રહ્યા છે. અહીં વાયએસઆર કોંગ્રેસના વડા જગનમોહન રેડ્ડી મેદાનમાં છે. ભાજપની દલીલ છે કે, મોદીનો

કાર્યક્રમ માત્ર તેલંગાણા માટે બનાવવામાં આવ્યો છે. બીજી બાબત એ છે કે, સિમાન્દ્રમાં નરસાપુર લોકસભાની બેઠક ગઠબંધન આડે અડચણરૂપ છે. આ બેઠક ભાજપને ફાળવવામાં આવી છે પરંતુ ટીડીપીને પણ આને લઈને વાંધો છે. ટીડીપીના વડાનું કહેવું છે કે, સ્પર્ધા યોગ્ય છે પરંતુ ખેંચતાણ ન થાય તે જરૂરી છે. મળેલી માહિતી મુજબ નાયડુએ

આજે સવારે ભાજપના પ્રમુખ રાજનાથસિંહ સાથે વાતચીત કરી હતી અને નરસાપુર ઉમેદવાર મામલે ફેરવિચારણા કરવા કહ્યું હતું. જો કે, ભાજપે નાયડુ દ્વારા ઉઠાવવામાં આવેલા બે પ્રશ્નોના જવાબ હજુ સુધી આપ્યા નથી. ટીડીપી અને ભાજપના સંબંધ રાજકીય રીતે ખુબ ઉપયોગી છે.



ચેન્નાઈ સુપર-કિંગ્સ ઇલેવન પંજાબ વચ્ચે આજે જંગ થશે

હાઈ પ્રોફાઈલ ઈન્ડિયન પ્રિમિયર લીગ-૭માં આવતીકાલે ચેન્નાઈ સુપર કિંગ્સ અને કિંગ્સ ઇલેવન પંજાબ વચ્ચે જંગ ખેલાનાર છે. આ મેચને લિને ક્રિકેટ ચાહકોમાં ભારે ઉત્સુકતા છે. મોટા ભાગની રસુલોમાં રજા પડી ગઈ છે ત્યારે આ મેચોને લઈને હાલ જોરદાર કેજ જોવા મળે છે. ચેન્નાઈ વર્તમાન સિઝનમાં પ્રથમ મેચ જીતીને શાનદાર શરૂઆત કરવા માટે તૈયાર છે. ધોનીના નેતૃત્વમાં ટીમમાં સુરેશ રેના પણ પોતાની ઝંઝાવતી બેટિંગ મારફતે તમામને રોમાંચિત કરવા માટે સજજ દેખાઈ રહ્યો છે. આઈપીએલ-૭માં પ્રથમ તબક્કાની મેચો સચુક્ત અભરબ અમિરાતમાં યોજાના છે. ભારતમાં લોકસભાની ચૂંટણી ચાલી રહી છે જેથી તમામ ટીમોને સુરેશ પુરી પાડવા મુશ્કેલી નડી રહી હોવાથી પ્રતમ તબક્કાની મેચો યુએઈમાં રમાઈ રહી છે. ચેન્નાઈ તરફથી ધોની પર તમામની નજર રહેશે. ધોનીની ટીમ પહેલાથી હોટ ફેવરીટ બનેલી છે. કારણ કે તે બે વખત ચેમ્પિયન બની ચુકી છે. જ્યારે બે વખત તે ફાઈનલમાં પણ પહોંચી ચુકી છે. બન્ને ટીમો નીચે મુજબ છે.

ચેન્નાઈ સુપર કિંગ્સ : એમએસ ધોની (સુકાની), સુરેશ રેના, અપરાજિત, અધિન, બદી, રૂવેન બ્રાવો, ડુલેસિસ, જહોન હેસ્ટિંગ્સ, મેટ્ટ હેનરી, હિલ્કેનહૌસ, રવિન્દ્ર જાડેજા, બ્રેન્ડન મેક્કુલમ, મિથુન મનહાસ, રોનીત મોરે, પવન નેગી, નહેરા, ઈશ્વર પાંડે, વિનય શંકર, મોહિત શર્મા, રૂવેન સ્મિથ ક્રોય :

કિંગ્સ ઇલેવન પંજાબ : જયોજ બેઈલી (સુકાની), વિરેન્દ્ર સહેવાગ, અનુરીતસિંહ, અવાના, બાલાજી, રિષી ધવન, ગુરકિરાત, હેન્ડરિક્સ, મિશેલ જહોનસન, કરણવીરસિંહ, મુરલી કાર્તિક, મનદીપસિંહ, રોન માર્શ, રૂવેન મેક્સવેલ, રૂવિડ મિલર, અક્ષર પટેલ, તિસારા પરેરા, પૂજારા, સહા, સંદીપ શર્મા, શિવમ શર્મા, શાર્દૂલ હાકુર, મનન વઢોરા, ક્રોય : સંજય બાંગર

મોદીને ચિદમ્બરમે એન્કાઉન્ટર મિનિસ્ટર કહેતા ભારે હોબાળો

નવી દિલ્હી, તા. ૧૭
ગુજરાતના મુખ્યમંત્રી અને ભાજપના વડાપ્રધાન પદના ઉમેદવાર નરેન્દ્ર મોદીની આજે કેન્દ્રીય નાણાપ્રધાન પી.ચિદમ્બરમે જોરદાર ટિકા કરી હતી. નરેન્દ્ર મોદી દ્વારા વારંવાર રિકાઉન્ટિંગ મિનિસ્ટર કહેવાને લઈને ભાડકેલા ચિદમ્બરમે કહ્યું હતું કે, તેઓ પણ તેમને એન્કાઉન્ટર ચીફ મિનિસ્ટર કહી શકે છે. ચિદમ્બરમે કહ્યું હતું કે, મોદીને ખોટું બોલવાની ટેવ પડેલી છે. તેમના મતવિસ્તાર શિવગંગામાં કોઈ પણ રિકાઉન્ટિંગની પ્રક્રિયા થઈ ન હતી. મોદી પણ આ વાત જાણે છે પરંતુ છતાં પણ ખોટું બોલે છે. જો તેઓ તેમને રિકાઉન્ટિંગ મિનિસ્ટર કહેવું બંધ નહીં કરે તો તેઓ પણ તેમને એન્કાઉન્ટર ચીફ

મિનિસ્ટર કહી શકે છે. ચિદમ્બરમે આ ટિપ્પણી મોદીના રાજ્ય ગુજરાતમાં થયેલા બનાવટી એન્કાઉન્ટરો અને ઉત્તરપ્રદેશમાં ભાજપના ચૂંટણી પ્રચાર અભિયાનના પ્રભારી છે. અત્રે ઉલ્લેખનીય છે કે, વડાપ્રધાન પદની



તેના ઉપર આરોપો તરફ ઈશારો કર્યો હતો. આ એન્કાઉન્ટર પોંકી કેટલાકમાં તેમના નજીકના સાથી અને તત્કાલિન ગૃહપ્રધાન અમિત શાહનો પણ હાથ હતો જે હાલમાં

ખુબ ઓછા મત અંતરથી જીત્યા હતા. આની સાથે જોડાયેલો એક મામલો કોર્ટમાં ચાલી રહ્યો છે. સાત વખત શિવગંગા મતવિસ્તારમાંથી સાંસદ રહી ચુકેલા ચિદમ્બરમે ૨૦૦૮ની લોકસભા ચૂંટણીમાં ૩૫૦૦ મતે જીત મેળવી હતી. તેમના નજીકના હરીફ અશાદ્રમુકુના કનપ્પમે મદ્રાસ હાઈકોર્ટમાં આક્ષેપ કર્યો હતો કે, સરકારી અધિકારીઓએ પક્ષપાત દર્શાવીને તેમને મળેલા વોટ કોંગ્રેસના ખાતામાં જોડી દીધા હતા. વર્ષ ૨૦૧૪માં ચિદમ્બરમે ચૂંટણી નહીં લડવાનો નિર્ણય કર્યો છે. તેમના પુત્ર ૪ વર્ષથી કારતીને ટિકિટ આપવામાં આવી છે.

નોંકા સેનાના વડા તરીકે રોબિન ધવનની નિમણૂંક

નવી દિલ્હી, તા. ૧૭
ભારતીય નોંકા સેનાના વડા તરીકે આજે ધારણા પ્રમાણે જ રબિન્દર કુમાર ધવને વિધિવતરીતે જવાબદારી સંભાળી લીધી હતી. ગઈકાલે સુધી તેઓ વાઈસ ચીફ તરીકે હતા. હાલમાં જ સંરક્ષણ મંત્રાલય દ્વારા ધવનનું નામ વડાપ્રધાન મનમોહનસિંહને સુચવવામાં આવ્યું હતું. હવે વડાપ્રધાન દ્વારા આને લીલીઝંડી આપી દેવામાં આવી છે. આની સાથે જ છેલ્લા કેટલાક દિવસથી ચાલી રહેલી તમામ અટકળોનો અંત આવી ગયો છે. તાજેતરમાં નોંકા સેનાને આવરી લેતી કેટલીક ઘટનાના અનુસંધાનમાં નોંકા સેનાના વડા તરીકે ડીકે જોશીએ રાજીનામું આપી દીધા બાદ આ જગ્યા ખાલી થઈ હતી. આ જગ્યા છેલ્લા બે મહિનાથી ખાલી હતી. જોશીના રાજીનામા બાદ નોંકા સેનાના વડા તરીકે વાઈસ એડમિરલ ધવન જવાબદારી સંભાળી રહ્યા હતા. ટોચના હોદ્દા માટે અન્ય બે દાવેદાર પણ હતા. જેમાં વેસ્ટર્ન નેવી કમાન્ડર શેખર સિંહા અને ઈસ્ટર્ન કમાન્ડર અનિલ ચોપડાનો સમાવેશ થાય છે. વાઈસ એડમિરલ સિંહા ત્રણેયમાં સૌથી સિનિયર મોસ્ટ હતા પરંતુ તેઓ સ્પર્ધામાં બહાર થઈ ગયા હતા કારણ કે છેલ્લા ૧૦ મહિના દરમિયાન તેમના કમાન્ડ હેટળ બે મોટા સબમરીન અકસ્માત સહિત ૧૪ અકસ્માતો થયા હતા. હાલમાં સંરક્ષણ મંત્રાલય દ્વારા નિમણૂંક માટે વાઈસ એડમિરલ રોબિન ધવનના નામની ભલામણ કરી હતી. ૫૮ વર્ષીય ધવન નોંકા સેનાના વડા તરીકે ૨૫ મહિના સુધી રહેશે. ધવન ભારતીય નોંકા સેનાના ૨૨મા વડા તરીકે નિમાયા છે. ધવન હવે વિશાળ સંખ્યાબળ ધરાવતી ભારતીય નોંકા સેનાનું પ્રતિનિધીત્વ કરશે

મોદી પર જયા અને મમતાના તીવ્ર પ્રહારો

નવીદિલ્હી, તા. ૧૭
ગુજરાતના મુખ્યમંત્રી અને ભાજપના વડાપ્રધાન પદના ઉમેદવાર નરેન્દ્ર મોદી ઉપર આજે તમિળનાડુના મુખ્યમંત્રી જયલલિતા અને પશ્ચિમ બંગાળના મુખ્યમંત્રી મમતા બેનરજીએ તેજબી પ્રહારો કર્યા હતા. બેવડા આક્રમણનો સામનો આજે મોદીને કરવો પડ્યો હતો. બંને નેતાઓ ગુજરાતના મુખ્યમંત્રી ગાંધી કાઠી હતી. મોદી સામે મોરચો ખોલતા જયલલિતાએ કહ્યું હતું કે, ગુજરાતના વિકાસને લઈને બિનજરૂરી બાબતો ફેલાવવામાં

આવી રહી છે. ગુજરાત સૌથી વધારે વિકસિત રાજ્ય છે તેવી બાબત ફેલાવવામાં આવી રહી છે પરંતુ આ વાસ્તવિકતા નથી. જયલલિતાએ કહ્યું હતું કે, ગુજરાતને હંમેશા માત્ર પોતાના માર્કેટિંગમાં જરસ રહ્યો છે. જ્યારે તેમના નેતૃત્વ હેઠળ તમિળનાડુ સરકાર માર્કેટિંગ ઉપર ધ્યાન આપી રહી નથી. માત્ર લોકોના વિકાસ ઉપર ધ્યાન આપવામાં આવ્યું છે. અસાદમુક સરકારે ઘણીબધી સિદ્ધિઓ હાંસલ કરી છે. જયલલિતા સાથે ઘણા સારા સંબંધ રહેલા છે તેવા નરેન્દ્ર મોદીના દાવાના એક દિવસ

બાદ જયલલિતાએ આ પ્રતિક્રિયા આપી હતી. મોદીએ ગઈકાલે કહ્યું હતું કે, જયલલિતા પોલને લઈને તેઓ બિલકુલ ચિંતિત નથી. પશ્ચિમ બંગાળમાં ગયા સપ્તાહમાં મમતા ઉપર પણ મોદીએ પ્રહાર કર્યા હતા અને વોટ બેંકની રાજનીતિ રમવાનો આક્ષેપ કર્યો હતો. મોદીએ સાફ શબ્દોમાં કહ્યું હતું કે, ટીએમસીના શાસન દરમિયાન રાજ્યમાં માત્ર ખોટા પરિવર્તન થઈ રહ્યા છે. જ્યાં સુધી મોદી ટિકા કરતા નથી ત્યાં સુધી મમતા બેનરજીને કોઈ ચીજ હડમ થતી નથી તેમ મોદીએ કહ્યું હતું.

શિવસેના સાથે ભાજપના સંબંધ જુના અને મજબૂત નવી દિલ્હી, તા. ૧૭
ભાજપના પ્રમુખ રાજનાથસિંહે આજે કહ્યું હતું કે, તેના સૌથી વિશ્વસનીય સાથી પક્ષો પેકીના એક એવા શિવસેના સાથે ભાજપના સંબંધો ખુબ જ મજબૂત છે અને આ સંબંધો ક્યારેય પણ તુટી શકે તેવી સ્થિતિ નથી. શિવસેના સાથે કોઈપણ પ્રકારના મતભેદો હોવાનો રાજનાથસિંહે આજે ઈન્કાર કર્યો હતો. રાજનાથસિંહે કહ્યું હતું કે, છેલ્લા કેટલાક દિવસથી પ્રકાશિત થઈ રહેલા અલેવાલ આધાર વગરના છે. શિવસેના સાથે ભાજપના સંબંધ ખુબ જુના છે. આ ગઠબંધનની રચના અરૂલ બિહારી વાજપેયી, બાલા સાહેબ હાકરે અને લાલકૃષ્ણ અડવાણી દ્વારા કરવામાં આવી હતી. શિવસેનાના ઉમેદવાર શ્રીકાંત શિંદે વતી કલ્યાણમાં પ્રચાર માટે આવેલા રાજનાથસિંહે પક્ષના કાર્યકરોને સંબોધતા કહ્યું હતું કે, શિવસેના સાથે અમારી મિત્રતા

કેજરીવાલ મોદીથી ૫૦ હજાર મત જ પાછળ છે

વારાણસી, તા. ૧૭
ગુજરાતના મુખ્યમંત્રી નરેન્દ્ર મોદી સામે ચૂંટણી મેદાનમાં રહેલા અરવિંદ કેજરીવાલની પાર્ટી દ્વારા પણ સર્વેની કામગીરી હાથ ધરવામાં આવી છે. એએપીના નવા સર્વેમાં દાવો કરવામાં આવ્યો છે કે, વારાણસીમાં મુખ્ય સ્પર્ધા નરેન્દ્ર મોદી અને અરવિંદ કેજરીવાલ વચ્ચે છે. એએપીએ તેના પોતાના સર્વેમાં ૮૦૩૦૦ લોકોના અભિપ્રાય લીધા છે. ૩.૧૪ લાખ પૈકી ૮૦ હજારથી ઉપરના મત લેવામાં આવ્યા છે જેમાં જણાવવામાં આવ્યું છે કે, કેજરીવાલ ૫૦૦૦૦ મતથી મોદીથી પાછળ છે. કેજરીવાલના પ્રચાર મેનેજરનું કહેવું છે કે અમારા માટે આ સારી બાબત છે. અગાઉ બે લાખનું અંતર હતું.

અમિત શાહે આચારસંહિતાનો કોઈ ભંગ કર્યો નથી : ભાજપ

નવી દિલ્હી, તા. ૧૭
ભાજપે આજે પક્ષના વરિષ્ઠ નેતા અને ગુજરાતના મુખ્યમંત્રી નરેન્દ્ર મોદીના નાજુકના વિશ્વાસુ અમિત શાહનો ખેરદાર બચાવ કર્યો હતો અને કહ્યું હતું કે, અમિત શાહે કોઇપણ આચારસંહિતાનો ભંગ કર્યો હતો. રોડ શો અને ચૂંટણી સાભા યોજવા ઉપર અમિત શાહ ઉપર પ્રતિબંધ મુકવામાં આવી ચુક્યો છે. ભાજપના નેતા રવિશંકર પ્રસાદે એક બાજુ અમિત શાહનો બચાવ કર્યો છે જ્યારે બીજી બાજુ ઉત્તરપ્રદેશના પ્રધાન આઝમ ખાન સામે ચૂંટણી પેનલ દ્વારા

લેવામાં આવેલા પગલાનું સ્વાગત કર્યું છે. રવિશંકર શંકર પ્રસાદે કહ્યું હતું કે, ચૂંટણી પંચના આદેશ ફાઇનલ છે પરંતુ જ્યાં સુધી તેમનો અભિપ્રાય છે ત્યાં સુધી અમિત શાહના કેસમાં તેઓ તેમના ભાષણોનું વ્યાપક મુલાકાત કરી ચુક્યા છે અને ભાષણોથી એવું લાગતું નથી કે, અમિત શાહ દ્વારા આચારસંહિતાનો ભંગ કરાયો હતો.

બીજી બાજુ આઝમ ખાન સામે આચારસંહિતા ભંગના પુરાવા પણ મળ્યા છે. ચૂંટણી પંચની સત્તાની આઝમ ખાને પડકાર ફેંકીને પ્રશ્નો ઉઠાવ્યા હતા. આઝમ ખાને ઉરકેરણીબંધક ભાષણો કર્યા હતા. અત્રે ઉલ્લેખનીય છે કે, ચૂંટણી પંચે હાલમાં જ આઝમ ખાન અને શાહ સામે પગલા લઇને તેમના રોડ શો અને બહેર સભાઓ ઉપર પ્રતિબંધ મુક્યો હતો. ચૂંટણી પંચના આદેશ અંગે પ્રતિક્રિયા કરતા શાહે કહ્યું છે કે, તેઓ ચૂંટણી પેનલના આદેશોને માથે ચઢાવશે. અમિત શાહે એમ પણ કહ્યું છે કે, તેમના ભાષણો હેતુ આચારસંહિતા ભંગનો ન હતો. પરંતુ તેમના ભાષણો કેવા છે તે અંગે નિર્ણય કરવાનું કામ ચૂંટણી પંચનું છે. ચૂંટણી પંચ સર્વોચ્ચ સંસ્થા છે.

૬ કોડી હાઉસ (પાના નં. ૪ નું ચાલુ)
ગામડાઓના યુવાનો પણ હવે રોજગારીની તલાશ માં શહેરો તરફ સ્થળાંતર કરી રહ્યા છે અને રોજગાર અને નિવાસ નો મુદ્દો તેમને સૌથી વધુ સ્પર્શે છે. ફેરિન પોલિસી એટલે તેમને મન ભારત-પાકિસ્તાનના સૈન્ય સંબંધો અને ઈઝરાયેલ યોરપ કે રશિયા પાસેથી એર કાફ્ટ્સ અને મિસાઈલ્સની ખરીદી! તમામ બાબતોમાં મોટા ભાગે તથ્યગત માહિતી નો અભાવ અને રાજકીય પક્ષો દ્વારા થયેલા ભાવાનાત્મક પ્રચારનો પ્રભાવ સ્પષ્ટરૂપે જોવા મળે છે.
આમ છતાં યુવા ભારતીય લોકતંત્રનો એક ધબકતો ભાગ છે અને યુવા મતદાતા જેમની સંખ્યા અને મત યુનાવી પરિણામોની તરફક બદલી શકે છે. હમણાંની ચૂંટણીઓમાં યુવાની ગુંજ કેમ આટલી બધી છે, તેનો એક જુદા પ્રકારનો તર્ક અથવા પ્રતિતર્ક એ પણ છે કે આટલી મોટી સંખ્યામાં ભારતીય યુવા એ બજારનો એક મોટો ઉપભોક્તા પણ છે. મીડિયાના ઉપયોગથી તેની યુવા ઓળખને મજબુત કરી ને ઉપભોક્તા તરીકે તેને સબળ બનાવવાનો એક પ્રયાસ ટીવી કમર્શિયલ્સમાં પણ દેખાય છે. આંકડાકીય માહિતી જોઈએ તો છેલ્લા ૪ લોકસભા યુનાવોમાં યુવાઓ એ રાષ્ટ્રીય સરેરાશ કરતા ઓછું મતદાન કર્યું હતું તેમજ પક્ષની પસંદગીમાં તેમની વોટીંગ પેટર્ન પણ દેશના બાકી મતદાતાઓ થી જુદી ન હતી. આ તથ્ય એ વાત પર નિર્દેશ કરે છે કે યુવા દેશ ની પ્રજા થી ભિન્ન વિચાર ધરાવે છે તે પ્રચાર સંપૂર્ણ સત્ય નથી. ભારતના યુવા લોકતંત્રની હાઈપ સામે આ એક મજબૂત પ્રતિતર્ક છે.
ભારત એક યુવા દેશ છે જેના કરોડો યુવા મતદારો આ યુનાવોમાં

પસંદગીનું બટન દબાવશે. પણ શું વોટર કે મતદાતા યુવાન હોવાથી જ દેશ પ્રગતિ કરી શકશે? કે પછી દેશ નો નેતા પણ યુવાન હોવો જોઈએ? આપણા દેશના તમામ વડાપ્રધાનની સરેરાશ ઉંમર ૬૪ વરસ ૬૨ દિવસ જેટલી થવા જાય છે, મિનિસ્ટર્સ ની સરેરાશ ઉંમર ૬૫ વરસ જેટલી છે. ૮૧ વરસ ની ઉંમરે વડાપ્રધાન તરીકે આસીન થઈ મોરારજી દેસાઈ એ ગીનીસ બુક ઓફ વર્લ્ડ રેકોર્ડ માં નામ નોંધાવેલું. આપણા સૌથી યુવા વડાપ્રધાન રાજીવ ગાંધી ૪૦ વરસ ની ઉંમરે બનેલા. ભારતીય રાજ કારણ માં ૪૦, ૪૩, ૪૭, ૫૭, ૬૧ જેવા આંકડાઓ યુવા નેતા માટે વપરાય છે. તો શું ૨૩, ૨૭, ૩૨ કે ૩૭ વરસ નો નેતા એ બાળક છે? ભારતીય રાજકારણ માં નિવૃત્તિ જેવો શબ્દ નથી પણ ભારતીય નિવૃત્તિ માં રાજકારણ એ ઘણો પ્રવૃત્ત શબ્દ છે.
આ વર્ષે ઈલેક્શન ક્રમિશન પોતાના યુનાવ અભિયાન માં જાન ભાગીદારી વધે તે માટે પ્રયાસરત છે અને એથિકલ વોટીંગ પર ભાર આપી રહી છે- એથિકલ વોટીંગ યાની નૈતિક મતદાન અને નૈતિકતા એ સૌનો અંગત વિષય છે. મારી અને તમારી નીતિમત્તા જુદી હોઈ પણ શકે. એપીક્યુરસના શબ્દો માં નૈતિકતા એ ફક્ત આત્મ સંતોષ નું એક સાધન છે અને વધુ ઓછા શબ્દો માં નૈતિકતા એ સ્વ-વિવેક નો જ એક વિસ્તાર છે.
તો ભાઈ લોગ વોટ કરના લેકિન સોચ સમજ કે કરના!
(તા. ૧૨ એપ્રિલ ૨૦૧૪ ના રોજ અમદાવાદ, રંગ મંડળ ખાતે એથિકલ ઓફ વોટીંગ વિષય પર આપેલા વક્તવ્ય નો સારાંશ)
-ch9723367947@yahoo.com

ચૂંટણીના પ્રતિબંધ (પાના નં. ૪ નું ચાલુ)
આ તો સીધું સાદું સત્ય છે જે આજે કેજરીવાલના મુખેથી નીકળ્યું છે, કાલે કોઈ બીજાના મોઢેથી નીકળ્યો. કોઈક વિચારકે ઠીક કહ્યું છે કે મીડિયાની આઝાદી તેના માલિક પૂરતી જ હોય છે, માલિકથી વધુ આઝાદી તંત્રી કે પત્રકારને નસીબ હોતી નથી. આપણે ઘણી બધી વાર બે આંખ સામે છે તેનો પણ ઇન્કાર કરીએ છીએ. કોણે બોલ્યું છે તેનાથી ઈસ્તવાઈને નિર્ણય કરવાને બદલે એના વિચારમાં કેટલું તથ્ય છે તે તરફ દૃષ્ટિ કરવી બોધ્ય છે.
અગાઉ આપણે નિર્દેશ કર્યો કે જેવા લોકો હશે તેની લોકશાહી લોકોને સંબંધે, લોકશાહીમાં આપણે સરકારને ગાળો દઈને છૂટી પડીએ છીએ તે વલણ પણ સ્થેબે બરાબર નથી. ભારતના લોકોની માનસિકતા જ કંઈક એવી ઘડાઈ છે કે જે કંઈ ખોટું દેખાતું હોય તે માટે કયાં તો પોતાના નસીબને, કયાં તો પૃથ્વી પર મોકલનાર ઇશ્વરને કયાં તો પોતે ચૂંટેલી સરકારને દોષ દઈએ તે છૂટી પડે છે. લોકશાહીનો સંઘ કાશીએ કેમ પહોંચ્યો નથી અને એમાં ખાટલે મોટી ખોડ કઈ છે તે આ માનસ પ્રગટ કરી આપે છે.
લોકશાહીમાં પ્રજા છે અને સરકાર છે. તે સાથે મીડિયા છે અને લોકોની સંસ્થાઓ છે. આજકાલ આપણે એટલા બધા દોષદટ્ટા બની ગયા છીએ કે આપણને ક્યાંક કશું સારું દેખાતું જ નથી. કેટલી બધી સંસ્થાઓ પ્રજા માટે તેના અધિકારોના જનત માટે કેવું સરસ કામ કરે છે તે આપણે બાણતા નથી એવો નથી. આવી સંસ્થાઓને મદદ કરીને પોતાની ગરબે ટકાવવાની વાત તો તે પછી આવે છે.
ચૂંટણીનો માહોલ છે તો તેને લગતી જ સ્વયંસેવી સંસ્થાનું ઉદાહરણ લઈએ. એસોસીએશન ફોર ડેમોક્રેટીક રીફોર્મ નામની આ NGO એ આપણા ઉમેદવારોનું ચારિત્ર્ય જાણવાની કોશીય કરી. સરકાર કે ચૂંટણીપંચ આ નથી કરતું અને પ્રજાને અંદાજામાં રાખે છે એટલે આ સંસ્થા આગળ આવી. તેને એમ કહ્યું કે ચૂંટણીમાં ઊભા રહેતા ઉમેદવારો સામે કેવી પોલીસ ફરિયાદો થઈ છે અને તેઓ કેટલી મિલ્કત ધરાવે છે તેની વિગતો મતદાઓને મળવી બોધ્ય છે. બહેરહિતની ચારિત્ર્ય (P.I.L) દ્વારા આ સંસ્થા અદાલત સમક્ષ ગઈ નિષ્પક્ષ વ્યાયતંત્રને મતદારોની માંગણી વાજબી લાગી. તેણે ચૂકાદો આપ્યો તો સરકાર તે સામે સર્વોચ્ચ અદાલતમાં ગઈ. આ લોકશાહીમાં ચૂંટાયેલી સરકાર છે. ઉમેદવારોને ઇશ્વરને માથે રાખીને એ ફોફિડેવીટ દ્વારા આ વિગતો પ્રગટ કરવી પડે છે તેની પાછળ ADR નામની સંસ્થા અને સર્વોચ્ચ અદાલત છે, સરકાર કે રાજકીય પક્ષો નથી. એ બંને તો સામે પક્ષે જઈ બેસા હતા.

સમાચાર ઝલક

- નાઈજિરિયામાં આતંકવાદીઓએ શાળાની ૨૦૦ વિદ્યાર્થીનીઓનું અપહરણ કર્યું.
- મોંચી માછલી પકડતો સ્પર્ધક - દર વર્ષે માછલી પકડવાની ચીલમાં સ્પર્ધા યોજાય છે.
- દિલ્હીમાં હવામાનમાં પલ્ટો વરસાદ અને ઘુળની આંધી.
- શાળાઓમાં ગણવેશ તેમજ સ્ટેશનરીના ભાવમાં વધારો.
- ભેસાણ નજીક છોડવડી ગામે યુવાનને ચોર સમજી પિતા-પુત્રએ બાંધીને બેઠામ દર માર્યો.
- મોદીને ચમકાવતી 'આપકી અદાલત' અંગે કોંગ્રેસે ચૂંટણી પંચ સમક્ષ ફરિયાદ કરી.
- દો-૧૨ સાયન્સના પેપરની ચકાસણી માટે શિક્ષકો હાજર નહીં થતાં કામગીરીમાં વિલંબ.
- સી.બી.આઈ. સરકારનું હથિયાર બનેલ છે. પૂર્વ રાજ્યપાલ શ્રી ગોપાલકૃષ્ણ ગાંધીએ જણાવ્યું.
- કેરીનો પાક ઓછો ઉતરતાં તેમજ અન્ય રાષ્ટ્રોમાં નિકાસ વધતાં મદમીટી કેરી આ વર્ષે કડવી બનશે.
- અમદાવાદમાં બે પોલીસ પુત્રો બનાવટી પોલીસ બની તોડ કરતાં પકડાયા.
- લોકસભાની ચૂંટણીમાં ભૂષ્ટાચાર અને મોંઘવારીની વિપરીત અસર પડશે.
- ૩૭ વર્ષના યુવાનને ૩૦ વર્ષથી સતત હાર્ટ એટેક. ૧ માસમાં ૮૧૭ વાર હૃદય બંધ પડ્યું.
- હજુ ત્રણેક દિવસ પારો ઉંચો રહેશે. ૪૦-૪૧ આસપાસ રહેશે.